

किसान महापंचायत में राठीखेड़ा में एथेनॉल फैक्टरी नहीं लगाने की चेतावनी दी

किसान महापंचायत में हनुमानगढ़, श्रीगंगानगर व हरियाणा-पंजाब से भी किसान शामिल हुए

हनुमानगढ़, (निर्स)। राठीखेड़ा में ड्यून एथेनॉल प्राइवेट लिमिटेड फैक्टरी के विरोध में बुधवार को महापंचायत हुई। किसानों ने महापंचायत में राठीखेड़ा में एथेनॉल फैक्ट्री नहीं लगाने देने की चेतावनी दी। किसान नेता जोगिंदर सिंह उग्राहां के नेतृत्व में किसानों का जत्था हनुमानगढ़ के संगरिया स्थित धान मंडी पहुंचा। किसानों के हाथों में संघर्ष समिति के झंडे और सिर पर पीली पगड़ी रही। महापंचायत में हनुमानगढ़, श्रीगंगानगर के साथ ही हरियाणा-पंजाब से भी किसान शामिल हुए। इसको देखते हुए सरकार ने इंटरनेट बंद कर दिया और इलाके में धारा 163 लागू की गई। हनुमानगढ़ के संगरिया में हुई महापंचायत में किसानों ने एथेनॉल फैक्टरी का एमओयू रद्द करने और आंदोलन के दौरान किसानों पर दर्ज मुकदमे वापस लेने की मांगें रखी गईं। साथ ही 11 फरवरी को टिब्बों के तलवाड़ा गांव में फिर से महापंचायत

- महापंचायत में किसानों ने एथेनॉल फैक्टरी का एमओयू रद्द करने और आंदोलन के दौरान किसानों पर दर्ज मुकदमे वापस लेने की मांगें रखी
- किसान महापंचायत को देखते हुए सरकार ने इंटरनेट बंद कर दिया और इलाके में धारा 163 लागू कर दी

करने का ऐलान किया। संगरिया की धानमंडी में महापंचायत से पहले किसानों ने नगर परिषद कार्यालय में बने किसान स्मारक पर श्रद्धांजलि अर्पित की। किसान नेता जोगिंदर सिंह उग्राहां के नेतृत्व में बड़ी संख्या में किसान हनुमानगढ़ के संगरिया स्थित धान मंडी महापंचायत के लिए पहुंचे। महापंचायत को लेकर प्रशासन अलर्ट मोड में रहा। कस्बे में बड़ी संख्या में पुलिस बल तैनात किया गया। पुलिस ने मंगलवार रात से संगरिया कस्बे में

प्रवेश के चारों प्रमुख मार्गों पर बैरिकेडिंग कर दी थी। इसके साथ ही बाहर से आने वालों को जांच के बाद ही प्रवेश दिया गया। पुलिस और प्रशासन टिब्बों की घटना से सबक लेते हुए हर संभव सावधानी बरती।

भादरा के पूर्व विधायक बलवान पुनिया ने कहा कि राठीखेड़ा में फैक्टरी नहीं लगेगी। सरकार किसी और जगह फैक्टरी लगाए, लेकिन किसान की उपजाऊ जमीन पर एथेनॉल फैक्टरी नहीं लगाने देंगे। फैक्टरी का एमओयू कैंसिल होने का लेटर नहीं दिए जाने से

प्रशासन और सरकार पर भरोसा नहीं है। उग्राहां ने प्रस्तावित नए बिजली नियम का विरोध किया। कहा कि इसकी आड़ में सब्सिडी खत्म करने की साजिश की जा रही है। किसान नेता मंगेश चौधरी ने कहा कि इस बार प्रशासन ने टैक्टर को आने से नहीं रोका। हमारी 2 ही मांगें हैं, एक एथेनॉल फैक्टरी का एमओयू रद्द करो और दूसरी मांग है कि आंदोलन के दौरान किसानों पर दर्ज मुकदमे वापिस लौ।

मंगेश चौधरी ने कहा कि टिब्बी का घटनाक्रम कलैक्टर और राज्य सरकार ने करवाया। किसान हनुमानगढ़ में शांत रहा। आज शांत है, लेकिन आखिरकार सब्र का बांध टूटेगा। सिर्फ दो कागज संघर्ष समिति की भेज दो, नहीं तो हर जगह आंदोलन होगा। एथेनॉल फैक्टरी का मुद्दा घर-घर जाएगा। महंगा सिंह सिंघाने किसान महापंचायत को संबोधित करते हुए कहा कि प्रशासन हिरासत में लेकर

शर्मिदा करता है। इनको पता है कि ये लोग पियाई, मुकदमों से नहीं डरते हैं, इनको जलील करो। उन्होंने कहा कि प्रशासन को जो पसंद है, सरकार को जो पसंद है कर लें, लेकिन हम प्रशासन से डरेंगे नहीं, ऐसे ही प्रशासन के खिलाफ बोलेंगे। महंगा सिंह सिद्ध को 18 नवंबर 2025 को गिरफ्तार किया गया था। उस दौरान रात के समय धरनास्थल से आंदोलनकारियों को उठाया गया था। भाना सिंह सिद्ध ने एथेनॉल फैक्टरी के कारण होने वाले प्रदूषण को लेकर विरोध जताया। उन्होंने कहा कि पानी पीने लायक नहीं रहेगा, हवा सांस लेने के लिए शुद्ध नहीं होगी। राजनीति के चलते आम लोगों पर इसका बुरा प्रभाव पड़ेगा। इस दौरान एडीएम उम्मेदीलाल मौणा, एसपी अरविंद बिशोई, एसडीएम संगरिया जय कौशिक, तहसीलदार मोनिका बंसल समेत कई अधिकारी भी व्यवस्थाओं को संभाले रहे।

दुष्कर्म का आरोपी गिरफ्तार

भीलवाड़ा, (निर्स)। पुलिस को एक बड़ी कामयाबी हाथ लगी है। पुलिस ने पांच साल से फरार चल रहे गैंगरेप और पॉक्सो एक्ट के 15 हजार के इनामी आरोपी को गिरफ्तार कर लिया है। यह आरोपी अपनी पहचान छुपाकर लगातार पुलिस को चकमा दे रहा था।

भीलवाड़ा जिला पुलिस अधीक्षक धर्मेन्द्र सिंह यादव के निर्देशन में काछीला थाना पुलिस और डीएसटी टीम ने पांच साल से फरार 15 हजार के इनामी आरोपी देवीलाल उर्फ देवीनाथ कालबेलिया को बापदा गिरफ्तार किया

है। मामला जून 2022 का है, जब काछीला थाना क्षेत्र में एक खेत पर सो रहे परिवार पर हमला किया गया था। बदमाशों ने न केवल परिवार के साथ मारपीट कर लूटपाट की, बल्कि नाबालिग बेटी का अपहरण कर हरपुर के जंगल में उसके साथ गैंगरेप जैसी चिन्नीन वारदात को अंजाम दिया था। इस मामले में पुलिस ने पहले ही एक आरोपी नारायण लाल को गिरफ्तार कर लिया था, जिसे सितंबर 2025 में कोर्ट ने आजीवन कारावास की सजा सुनाई थी, लेकिन दूसरा आरोपी देवीलाल

लगातार फरार चल रहा था। चूंकि आरोपी खानाबदोश था और मोबाइल का इस्तेमाल नहीं करता था, इसलिए पुलिस के लिए यह एक बड़ी चुनौती थी। डीएसटी और सायबर सेल की विशेष टीम ने मुखबिर् तंत्र और पारंपरिक पुलिसिंग का सहारा लिया। सूचना मिली कि आरोपी एक गांव में समाज की बैठक में आने वाला है। इसी सूचना पर टीम ने घेराबंदी कर आरोपी को रेलवे स्टेशन से दबोच लिया। फिलहाल पुलिस आरोपी से पूछताछ कर रही है।

बस पलटने से 30 जने घायल

मदनगंज-किशनगढ़, (निर्स)। जयपुर हाइवे मार्ग पर बड़ागांव चौराहे के पास ट्रेलर की टक्कर से सोलार प्लांट में कार्यत कर्मचारियों से भरी बस में सवार करीब 30 कर्मचारी घायल हो गये। इनमे पांच कर्मचारियों को अजमेर रेफर कर दिया। पुलिस के अनुसार पाटन स्थित सोलार प्लांट में नाइट शिफ्ट करने के बाद श्रमिक बस से अपने घर जा रहे थे, इसी दौरान टू टन लेते समय तेज गति से आ रहे ट्रेलर चालक ने लापरवाही से वाहन चलाकर बस के टक्कर मार दी, जिससे बस पलटी खा गई। किशनगढ़ थाना पुलिस ने मामला दर्ज कर जांच शुरू की।

कोटा में 70 लाख की स्मैक सहित दो तस्करों को पकड़ा

कोटा, (निर्स)। अवैध मादक पदार्थ की तस्करी व तस्करों की धरपकड़ के लिये पुलिस द्वारा चलाये जा रहे ऑपरेशन गरूड व्यूह के तहत रानपुर पुलिस टीम ने दो अलग-अलग कार्रवाई को अंजाम देते हुए 298 ग्राम स्मैक व 47 ग्राम स्मैक सहित दो तस्करों को गिरफ्तार किया है, पकड़े गए अवैध मादक पदार्थ की अन्तर्राष्ट्रीय बाजार में कीमत करीब 70 लाख रुपये है।

पुलिस टीम ने रोडवेज बस में चैकिंग के दौरान अवैध मादक पदार्थ 298 ग्राम स्मैक सहित एक तस्कर को पकड़ा, वहीं नाकाबन्दी के दौरान अवैध मादक पदार्थ 47 ग्राम स्मैक सहित तस्कर को गिरफ्तार किया। रानपुर पुलिस टीम ने दो अलग-अलग कार्रवाई में कुल 345 ग्राम अवैध

- रानपुर पुलिस टीम ने दो कार्रवाई में 298 व 47 ग्राम स्मैक जब्त की

मादक पदार्थ स्मैक बरामद की है। शहर पुलिस अधीक्षक तेजस्वी गौतम ने बताया कि रानपुर के आरपीएस (प्रो.) वीरेन्द्र सिंह मय जाप्ता जगपुरा पुलिस चौकी के सामने झालावाड़ से कोटा आने वाले रोड़ पर नाकाबंदी कर वाहनों की चैकिंग कर रहे थे। चैकिंग के दौरान पुलिस टीम ने रोडवेज बस को रोकर चैकिंग की तो पीछे की सीट पर बैठा एक व्यक्ति जिसने काले रंग की प्लास्टिक की थैली पकड़ी हुई थी, पुलिस टीम ने संदेह होने पर उस व्यक्ति

को डिटेन कर उसकी थैली की तलाशी ली। थैली से अवैध मादक पदार्थ 298 ग्राम स्मैक बरामद की, पुलिस टीम ने मौके पर एनडीपीएस एक्ट के तहत कार्रवाई करते हुए मध्यप्रदेश के गांव लालखेड़ी निवासी बजरंग सिंह को गिरफ्तार किया है।

शहर एसपी ने बताया कि वहीं रानपुर थाने के उप निरीक्षक भीमसिंह मय जाप्ता नाकाबंदी कर वाहनों की चैकिंग कर रहे थे, चैकिंग के दौरान एक व्यक्ति पैदल आता हुआ दिखाई दिया, जिस पर संदेह होने पर पुलिस टीम ने मौके पर व्यक्ति को डिटेन कर उसकी तलाशी ली तो उसके पास से 47 ग्राम स्मैक बरामद की। पुलिस टीम ने मौके पर ढाका की ढाणी नयागांव निवासी पप्पू राम उर्फ रवि को गिरफ्तार किया है।

बीकानेर, (निर्स)। तेज सर्दी के बीच प्रदेश के 25 जिलों में स्कूली बच्चों की छुट्टी घोषित कर दी गई है। सुबह के समय ठंड और कम तापमान के कारण छोटे बच्चों को स्कूल जाने में परेशानी हो रही है। स्कूलों में बच्चों की उपस्थिति पचास फीसदी रह गई है। मौसम विभाग के अनुसार आगामी दिन में न्यूनतम तापमान में और गिरावट की संभावना है। सुबह के समय कोहरा और शीतलहर का असर बना रह सकता है, जिससे ठंड और तेज महसूस होगी। रात का तापमान और नीचे जा सकता है।

गौरतलब है कि सर्दी ने अचानक तेवर तोखे कर लिए हैं। पिछले 24 घंटे में शहर का अधिकतम तापमान 16.4 डिग्री सेल्सियस और न्यूनतम तापमान 7.4 डिग्री सेल्सियस दर्ज किया गया है। हालांकि बुधवार सुबह ठंडक का अहसास

- तापमान में आई गिरावट से लोग ठिठुरे

पांच डिग्री सेल्सियस जैसा रहा। इससे पहले बीते दिनों में अधिकतम तापमान 20 से 22 डिग्री और न्यूनतम तापमान 9 से 11 डिग्री के आसपास बना हुआ था। ऐसे में एक ही दिन में तापमान में आई यह गिरावट लोगों को ठिठुरने पर मजबूर कर रही है। पिछले कुछ दिनों में बीकानेर में दोपहर के समय सर्दी का असर कम महसूस हो रहा था, लेकिन अब सुबह और रात दोनों समय ठंड तेज हो गई है। न्यूनतम तापमान में लगातार गिरावट दर्ज की जा रही है, जिससे सर्द हवाओं के साथ ठिठुरन बढ़ गई है। मौसम के जानकारों के अनुसार यह बदलाव शीतलहर के सक्रिय होने का संकेत है।

हत्था के आरोपी को आजीवन कारावास की सजा सुनाई

उदयपुर, (निर्स)। आपसी रंजिश के चलते चाकू से हमला कर व्यक्ति की हत्था करने वाले को न्यायालय ने दोषी को आजीवन कारावास एवं पच्चीस हजार रुपये अर्थदंड की सजा सुनाई। प्रकरण के अनुसार 27 मई 2022 को परिवारों तकरार अहमद ने एमबी चिकित्सालय बाई 116 में पुलिस थाना अम्बामाता के थानाधिकरी सुनील कुमार को एक इस्तला दी कि साथ में अपने बड़े पिता अहमद हुसैन के साथ कनिका पैलेस अम्बामाता से बाइक पर अमराई की तरफ जा रहा था, जहां बीच स्वरूप विलास होटल के सामने से गुजरते समय पिछे से आए अयूब खां पुत्र अल्लानूर

निवासी महावत बाड़ी घंटाघर ने रोक कर बड़े पिता पर चाकू से हमला कर फरार हो गया। घायल बड़े पिता को चिकित्सालय में भर्ती करवाया जहां उसकी मौत हो गई। इस मामले में प्रकरण दर्ज होने के बाद न्यायालय में चालना पेश किया गया। इस पर न्यायालय अपर सेशन न्यायाधीन क्रम संख्या- 2 उदयपुर के पीठासिन अधिकारी दमन्यौती पुरोहित ने मामले मौके से मिले साक्ष्यों को देखने के बाद एवं गवाहनों की सूनने के बाद आरोपी अयूब खान उर्फ मटुरिया को दोषी पाए जाने पर आजीवन कारावास एवं 25 हजार रुपये अर्थदंड का आदेश पारित किया।

घायल युवती ने दम तोड़ा

कोटा, (निर्स)। देहीखेड़ा थाना इलाके के लबान के समीप गत दिनों ट्रक पलटा खाने से घायल हुए श्रद्धालुओं में से एक घायल युवती ने अस्पताल में उपचार के दौरान दम तोड़ दिया।

पुलिस ने बताया कि गोहाटा निवासी लक्ष्मी पैदल परिवार के अन्य सदस्यों व अन्य लोगों के साथ पैदल चैथ का बरवाड़ा जाते समय लबान के समीप एक ट्रक अनियंत्रित होकर श्रद्धालुओं पर पलट गया था। हादसे में लक्ष्मी घायल हो गई थी, जिसने अस्पताल में उपचार के दौरान दम तोड़ दिया। मृतका के शव का पोस्टमार्टम करारक शव परिजनों को सौंप दिया। हादसे में मृतकों की संख्या चार हो गई है।

अस्सी लाख का डोडा-चूरा से भरी कार जब्त

उदयपुर, (निर्स)। गोगुन्दा थाना पुलिस ने तलाशी अभियान के दौरान अस्सी लाख का अवैध अफीम डोडा-चूरा से भरी कार जब्त की। जिला पुलिस अधीक्षक योगेश गौयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक गोपाल चंदेल के सुपरविजन में गोगुन्दा थानाधिकारी श्यामसिंह मय टीम ने गोगुन्दा से सायरा जाने वाली रोड़ पर नाकाबंदी के दौरान तरपाल की तरफ से आई कार को रूकने का इशारा किया। चालक द्वारा कार भगा

ले जाने पर पिछा कर टायर बस्ट किए। इसके बावजूद झाड़ौली गांव से आगे हाईवे के पास रोड़ पर चालक गाड़ी छोड़कर फरार हो गया। इस पर पुलिस ने मौके पर पहुंच कर तलाशी ली तो कार में 17 प्लास्टिक के कट्टे में 361.947 किलोग्राम अवैध अफीम डोडा-चूरा पाया गया। इस पर कार मय डोडा-चूरा जब्त कर प्रकरण दर्ज किया। अवैध शराब से भरी कार जब्त : उदयपुर शहर के प्रतापनगर थाना पुलिस ने तलाशी अभियान के दौरान अवैध शराब से भरी कार जब्त कर दो

तस्करों को गिरफ्तार किया है। जिला पुलिस अधीक्षक योगेश गौयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक सूर्यवीरसिंह के सुपरविजन में प्रतापनगर थानाधिकारी राजेन्द्रसिंह चारण मय टीम एवं डीएसटी टीम ने संयुक्त कार्रवाई करते हुए अवैध 12 कर्दन शराब मय कार व दो फर्जी नंबर प्लेटें जब्त कर तस्कर नारायण पुत्र इन्द्रमल निवासी दरौली डबोक तथा रामनिवास पुत्र रतनाराम निवासी बाड़ा भादवी थाना बागाड़ी जालौर को गिरफ्तार कर प्रकरण दर्ज किया।

चोरी का आरोपी गिरफ्तार

कोटा, (निर्स)। बोरखेड़ा थाना इलाके के प्रताप नगर में एक मकान में रोशनदान से चोरी करने की नियत से घुसे चोरी के दर्ज मामले में पकड़े गये आरोपी के फरार साथी आरोपी को पुलिस टीम ने कार्रवाई करते हुए गिरफ्तार किया है। शहर पुलिस अधीक्षक तेजस्वनी गौतम ने बताया कि बोरखेड़ा इलाके के प्रताप नगर में एक मकान में चोरी करने की नियत से रोशनदान के जरिये घुसने के प्रयास के दौरान चोर के रोशनदान में फंसेने की सूचना पर पुलिस टीम ने मौके पर पहुंचकर चोर को गिरफ्तार किया और मौके से उसका साथी फरार हो गया था। शहर एसपी ने बताया कि मामले में 5 जनवरी को फरियादी ने थाने में रिपोर्ट दी थी। रिपोे के बाद मामला दर्ज किया एवं फरार मुख्य आरोपी के साथी की तलाश के लिये बोरखेड़ा थानाधिकारी अनिल कुमार टेलर के नेतृत्व में टीम गठित की गई। गठित टीम ने कार्रवाई करते हुए फरार आरोपी बोरखेड़ा निवासी लालबीर सिंह उर्फ दीपू को गिरफ्तार किया।

भीलवाड़ा के रायसिंहपुरा स्थित फैक्टरी में दो युवकों की संदिग्ध मौत

घटना की निष्पक्ष जांच की मांग, परिजनों और समाज के लोगों में आक्रोश

भीलवाड़ा, (निर्स)। जिले के रायसिंहपुरा में एक फैक्टरी में दो युवकों की संदिग्ध मौत से हड़कें मच गया है। घटना के बाद से ही परिजनों और समाज के लोगों में भारी आक्रोश है। महात्मा गांधी अस्पताल की मोचरी के बाहर बड़ी संख्या में लोग जमा हो गय और निष्पक्ष जांच की मांग कर रहे हैं। मामला जिले के रायसिंहपुरा क्षेत्र स्थित सीताराम फैक्टरी का है। यहां काम करने वाले दो युवकों नानोदिया निवासी कमलेश गुर्जर और जिंद्रास निवासी गजानंद गाडरी की संदिग्ध परिस्थितियों में मौत हो गई। सुबह जब दोनों के शव महात्मा गांधी अस्पताल लाए गए, तो खबर आज की तरह फैल गई। सूचना मिलते ही गुर्जर और गाडरी समाज के सैकड़ों लोग अस्पताल और फैक्टरी के बाहर जमा हो गए। परिजनों



मृतक युवकों कके फाइल फोटो।

का आरोप है कि फैक्टरी प्रबंधन की गंभीर लापरवाही के चलते यह हादसा हुआ है। उन्होंने मौत को संदिग्ध बताते हुए इसे हत्था या बड़ी साजिश की आशंका जताई है। मोचरी के बाहर

माहौल काफी तनावपूर्ण बना हुआ है। इधर, स्थिति की गंभीरता को देखते हुए पुलिस और प्रशासन के आला अधिकारी मौके पर पहुंचे और लोगों से शांति बनाए रखने की अपील की। वहीं,

- परिजनों का आरोप है कि फैक्टरी प्रबंधन की लापरवाही से हादसा हुआ है, मौत को संदिग्ध बताते हुए हत्था या साजिश की आशंका जताई

मांडल विधायक भी मोचंरी पहुंचे और पोंडित परिवारों से मुलाकात कर उन्हें न्याय का भरोसा दिलाया। फिलहाल पुलिस ने मामला दर्ज कर जांच शुरू कर दी है। पुलिस का कहना है कि पोस्टमार्टम रिपोर्ट आने के बाद ही मौत के आसपास कारणों का खुलासा हो पाएगा। तब तक प्रशासन लोगों से संयम बरतने की अपील कर रहा है।

जोधपुर शहर में बर्फीली हवाओं से आमजन प्रभावित

जोधपुर, (कासं)। उत्तरी भारत में छाई ठंड का असर अब जोधपुर में भी देखने को मिल रहा है। कड़के की सर्दी और कोल्ड वेव के कारण शहर का जनजीवन अस्त-व्यस्त हो गया है। जहां पहले सूर्योदय सवेरे आग करता था, वहीं अब सूर्य निर्धारित समय से एक से डेढ़ घंटे बाद नजर आ रहे हैं। ठंड के कहर ने स्कूलों और आंगनबाड़ी केंद्रों की कार्यप्रणाली को भी प्रभावित किया है।

शहर में ठंड के कारण बच्चों को राहत देने के लिए जिला प्रशासन ने सरकारी और निजी स्कूलों का समय बदला है। अब ये स्कूल सुबह 10 बजे से शुरू होंगे, जबकि आंगनबाड़ी केंद्रों को अगले आदेश तक बंद रखने का फैसला लिया गया है। हालांकि, इन आदेशों का पालन सभी स्कूलों में नहीं हो रहा है। कई बड़े निजी स्कूलों ने कलैक्टर के आदेशों की अवहेलना की है।

- कलैक्टर के आदेश हवा हुए, कई निजी स्कूलें दस बजे से पहले खुली, शीतलहर के बीच कंपकंपाते हुये बच्चे स्कूल पहुंचे

शहर में बुधवार का अधिकतम तापमान 21 डिग्री सेल्सियस रिकॉर्ड हुआ जबकि न्यूनतम तापमान 9 डिग्री सेल्सियस रहा। सर्दी का यह सितम फिलहाल जारी रहने की संभावना है।

जिला कलैक्टर गौरव अग्रवाल ने इस स्थिति को ध्यान में रखते हुए सभी सरकारी और निजी स्कूलों को सुबह 10 बजे से संचालित करने के आदेश दिए हैं, लेकिन परीक्षा पूर्व निर्धारित समय पर

ही होगी। हालांकि इन आदेशों की कई निजी स्कूलों ने अवहेलना की। कई निजी स्कूलों ने आदेशों को ताक पर रखकर बच्चों को सुबह नौ बजे व साढ़े नौ बजे ही बुला लिया। इसका सोशल मीडिया पर विरोध देखने को मिला। कुछ स्कूलों ने पैरेंट्स को मैसेज कर बच्चों को सुबह 8.15 बजे स्कूल बुलाया है तो कुछ ने नर्सरी, केजी व प्रेप कक्षाओं के बच्चों को 9.45 बजे बुलाया।

जयपुर विकास प्राधिकरण

क्रमांक: जविप्र/व.उ.वि./2025-26/43-49 दिनांक : 05.01.2026

पूर्णकालीन बिड सूचना सं.-जविप्र/व.उ.वि./2025-26/43-49

आयुक्त, जयपुर विकास प्राधिकरण की ओर से प्राधिकरण के उद्यानिकी प्रवर्ग की उचित श्रेणी में पंजीकृत बोलीदाताओं एवं राज्य सरकार/केन्द्र सरकार के सभी विभागों में 'अ'अ' व 'अ' श्रेणी में पंजीकृत बोलीदाताओं से ई-बिड (E-Procurement) निम्न विवरणानुसार आमंत्रित की जाती है:--

S. N.	NIB No.	Name of Work	Tender Amount (In Lakh)	Sale/Download Date and End Date	Open Date	Job. No.
1	43	Development and Maintenance of Narayan Vihar sector Road Medians (Narayan Sagar A to Vande Matram road & Narayan Vihar Police Station to Vande Matram road & sector road for 2 year in H-Zone-I) UBN No. : JDA2526WSOB00573	85.01	<u>07.01.26</u> 16.01.26	21.01.26	291/ 2025-26
2	44	Maintenance of Jawahar Circle in H-Zone-I for 2 year. UBN No. : JDA2526WSOB00574	131.21	<u>07.01.26</u> 16.01.26	21.01.26	293/ 2025-26
3	45	Maintenance of Jawahar Circle outer ring with 2 year maintenance UBN No. : JDA2526WSOB00575	43.28	<u>07.01.26</u> 16.01.26	21.01.26	302/ 2025-26
4	46	Maintenance of Nilay Kunj 3 Nos. park with 2 year. UBN No. : JDA2526WSOB00576	24.94	<u>07.01.26</u> 16.01.26	21.01.26	303/ 2025-26
5	47	Development and maintenance of Sultan Nagar Greenbelt under HT line with 2 year maintenance. UBN No. : JDA2526WSOB00577	78.32	<u>07.01.26</u> 16.01.26	21.01.26	304/ 2025-26
6	48	Maintenance of existing park and development of new parke in H.Zone III with 2 years maintenance. UBN No. : JDA2526WSOB00578	168.43	<u>07.01.26</u> 16.01.26	21.01.26	307/ 2025-26
7	49	Development and Maintenance of New Sanganer road SFS Chauraha to Kisan Dharam Kanta for 2 years in H-Zone-II. UBN No. : JDA2526WSOB00579	191.89	<u>07.01.26</u> 16.01.26	21.01.26	312/ 2025-26

- नोट:-
- बिड को बिना कारण बताये निरस्त किया जा सकता है।
 - बिड E-Procurement के जरिए प्राप्त की जायेगी। बोलीदाता द्वारा पंजीयन प्रमाण-पत्र की प्रति प्रस्तुत किया जाना आवश्यक है।
 - बिड से सम्बन्धित शर्तें वेबसाईट www.dja.rajasthan.gov.in, <http://eproc.rajasthan.gov.in>, sppp.rajasthan.gov.in पर अथवा वरिष्ठ उद्यानविज्ञ के कार्यालय (कमरा नं.-NB SF-204) में देखी जा सकती है।

वरिष्ठ उद्यानविज्ञ

सह-अधीक्षक(सी)/25/17294

फायर टेक्नीशियन कोर्स के फर्जी प्रमाण-पत्र जारी करने वाली संस्था का निदेशक गिरफ्तार

जयपुर। स्पेशल ऑपरेशन ग्रुप (एसओजी) ने बड़ी कार्रवाई करते हुए भर्ती परीक्षाओं में अभ्यर्थियों को फर्जी डिग्रियां उपलब्ध करने वाले गिरोह का पर्दाफाश किया है। एसओजी ने फायर टेक्नीशियन, फायरमैन और लाइब्रेरियन कोर्स की बैक डेट में फर्जी डिग्रियां जारी करने वाली निजी संस्था भारत समाज सेवक (बीएसएस) इंस्टीट्यूट, चेन्नई के निदेशक अरुल ग्नाना मोइसन को गिरफ्तार किया है। आरोपी को एसओजी की टीम चेन्नई से गिरफ्तार कर जयपुर लाई है।

अतिरिक्त महानिदेशक पुलिस (एसओजी) विशाल बंसल ने बताया कि राजस्थान की विभिन्न भर्ती परीक्षाओं, विशेषकर फायरमैन और लाइब्रेरियन भर्ती में फर्जी डिग्रियों की लगातार शिकायतें मिल रही थीं। जांच के दौरान भारत समाज सेवक (बीएसएस) संस्थान संदिग्ध पाया गया। प्रारंभिक स्तर पर पटवारी भर्ती से जुड़ी शिकायतों की भी जांच की गई, लेकिन वहां गड़बड़ी नहीं मिली। इसके बाद जांच का फोकस फायरमैन भर्ती पर किया गया, जहां बीएसएस



निदेशक अरुल ग्नाना मोइसन

संस्थान से बैकडेट में डिग्रियां जारी होने के ठोस सबूत सामने आए। एसओजी ने पहले एक आरोपी को गिरफ्तार किया। पृष्ठताछ के आधार पर हिंडीन (करीली) स्थित एसएस फायर सेफ्टी इंस्टीट्यूट के संचालक श्यामवीर को गिरफ्तार किया गया। तलाशी में सामने आया कि यह संस्थान बीएसएस से एंफिलिएटेड है। इसके बाद एसओजी ने बीएसएस के चेन्नई और दिल्ली स्थित कार्यालयों की तलाशी ली, जहां बड़ी संख्या में बैकडेट में जारी की गई डिग्रियां और प्रमाण-पत्रों से

- फायरमैन और लाइब्रेरियन कोर्स की बैक डेट में फर्जी डिग्रियां जारी करने वाली निजी संस्था भारत समाज सेवक (बीएसएस) इंस्टीट्यूट, चेन्नई के निदेशक अरुल ग्नाना मोइसन को गिरफ्तार किया**

जुड़े दस्तावेज बरामद हुए। सबूत जुटाने के बाद कोर्ट से वारंट प्राप्त कर बीएसएस के निदेशक अरुल ग्नाना मोइसन को चेन्नई से गिरफ्तार किया गया।

एसओजी के डीआईजी परिस देशमुख ने बताया कि जांच में स्पष्ट हुआ है कि भारत समाज सेवक (बीएसएस) संस्थान को यूजीसी या किसी भी वैधानिक संस्था से कोई मान्यता प्राप्त नहीं है। इसके बावजूद यह संस्थान वॉकिशनल कोर्स के नाम पर फायरमैन, फायर टेक्नीशियन, लाइब्रेरियन सहित कई कोर्सेज की डिग्रियां जारी कर रहा था।

जांच में सामने आया कि बीएसएस ने फ्रेंचाइजी मॉडल पर काम करते हुए देशभर में अपने नेटवर्क का विस्तार किया। संस्था से करीब 1० हजार इंस्टीट्यूट जुड़े, जिनमें से लगभग 7 हजार अभी सक्रिय हैं। इन

संस्थानों और दलालों के माध्यम से हजार से अधिक कोर्सेज की डिग्रियां ऑन-डिमांड जारी की जाती थीं।पड़ताल में यह भी सामने आया कि हर इंस्टीट्यूट का एक दलाल होता था, जो अभ्यर्थियों को झंसे में लेकर उनकी जानकारी बीएसएस कार्यालय भेजता था। इसके बाद मांगी गई तारीख के अनुसार बैक डेट में डिग्री और प्रमाण-पत्र जारी कर दिए जाते थे।एसओजी अधिकारियों के अनुसार आरोपी से पृष्ठताछ जारी है और इस नेटवर्क से जुड़े अन्य लोगों की भूमिका की जांच की जा रही है। आने वाले दिनों में और गिरफ्तारियां संभव हैं।

एसओजी ने आमजन और नियोजक संस्थाओं से अपील की है कि किसी भी डिग्री या प्रमाण-पत्र के आधार पर चयन से पहले उसका पूर्ण और विधिवत सत्यापन अवश्य करें।

ड्रोन व पतंग उड़ाने पर प्रतिबंध

जयपुर। राजस्थान पुलिस अकादमी शास्त्री नगर में 1० जनवरी 2०26 को प्रस्तावित वीवीआईपी के आगमन कार्यक्रम को लेकर जयपुर पुलिस कमिश्नरेट ने सुरक्षा के कड़े इंतजाम किए हैं। वीवीआईपी की सुरक्षा व्यवस्था को प्राविात होने की आशंका को देखते हुए पुलिस अकादमी क्षेत्र के आसपास ड्रोन और पतंग उड़ाने पर पूर्ण प्रतिबंध लगाया गया है।धारा 163 के तहत प्रदत्त शक्तियों का प्रयोग करते हुए यह आदेश जारी किया है।

महिंद्रा की एक्सयूवी7एक्सओ और एक्सईवी9एस का अनावरण

जयपुर। महिंद्रा एंड महिंद्रा ने राजस्थान की राजधानी जयपुर में होटल जयपुर मैरियट में अपनी दो नई दमदार एक्सयूवी7एक्सओ और एक्सईवी9एस का भव्य लॉन्च किया। यह कार्रकम बेहद शानदार रहा, जिसमें मौजूदा और नए ग्राहकों की बड़ी संख्या ने हिस्सा लिया।

- इच्छुक ग्राहक इसे 14 जनवरी से बुक कर सकते हैं**

लॉन्च समारोह का उद्घाटन के एस मोर्टर्स के डीलर प्रिंसिपल के एस गहलोत, करण गहलोत व आराधना गहलोत, ऑटोवर्ल्ड के असुपम सांखला तथा निखित शाह, आरएसएम महिंद्रा एंड महिंद्रा व अन्य वरिष्ठ सदस्यों द्वारा संयुक्त रूप से किया गया। कार्यक्रम में दोनों वाहनों का अनावरण किया गया, जिसके बाद ग्राहकों ने इनकी विशेषताओं को करीब से देखा और आनंद लिया। एक्सयूवी7एक्सओ के इस नए मॉडल की शुरुआती क्रीमव पेडोल व्हेरीएंट के लिए 13.66 लाख रुपए और डीजल व्हेरीएंट के लिए 14.96 लाख



लॉन्च समारोह का उद्घाटन के एस मोर्टर्स के डीलर प्रिंसिपल के एस गहलोत, आराधना गहलोत ने किया ।

रुपए रखी गई है। ये क्रीमते पहले 40,000 ग्राहकों के लिए इंट्रोडक्टरी एक्स-शोरूम हैं। नई एक्सयूवी7एक्सओ को पहले से ज़्यादा प्रीमियम डिज़ाइन, अपडेटेड केबिन और कई नए फीचर्स के साथ पेश किया गया है। इच्छुक ग्राहक इसे 14 जनवरी से बुक कर सकते हैं।

नई एक्सयूवी7एक्सओ को ग्राहक छह व्हेरीएंट्स में से चुन सकते हैं, जिसमें , 3 , 5 , 7 , 7 और 7 शामिल हैं, जो चार इंजन ऑप्शन में आते हैं। इसके अलावा, इसे भारत एनकैप क्रैश टेस्ट

में 5-स्टार रेटिंग मिली है।

महिंद्रा की ई-एसयूवी लाइनअप में 9 , 6 और 4०0 के साथ शामिल हो गया है। क्रीमव 19.95 लाख रुपए (एक्स-शोरूम) से शुरू होती है।

महिंद्रा एक्सईवी9एस का डिज़ाइन इसे बाकी एसयूवीज़ से अलग बनाता है। इसमें एक ब्लैक-आउट ग्रिल, एल आकार के एलईडी डीआरएलएस, डिजिटल प्रोजेक्टर हेडलैम्प्स और प्रंट फेंशिया पर एक पिक्सल स्टायल एलईडी लाइट बार मिलता है।

मनरेगा का नाम बदलने पर छिड़ा सियासी संग्राम

- राजस्थान में 10 जनवरी से कांग्रेस का हल्लाबोल**

जयपुर। देश की सबसे बड़ी ग्रामीण रोजगार गारंटी योजना "मनरेगा" को लेकर केंद्र और विपक्ष के बीच सियासी जंग तेज हो गई है। बीजेपी सरकार द्वारा योजना का नाम बदलकर वीबी-जी-राम-जी करने और इसमें किए गए बदलावों के विरोध में कांग्रेस ने देशव्यापी आंदोलन का बिगुल फूंक दिया है। राजस्थान में कांग्रेस ने 8 जनवरी से लेकर 25 फरवरी तक के विरोध प्रदर्शनों का पूरा कैलेंडर जारी कर दिया है।

कांग्रेस नेतृत्व का कहना है कि मनरेगा ग्रामीण अर्थव्यवस्था की रीढ़ की हड्डी है। पार्टी का आरोप है कि केंद्र सरकार नाम बदलकर और नियमों में बदलाव कर इस ऐतिहासिक योजना को कमजोर करना चाहती है। राजस्थान कांग्रेस ने इस मुद्दे को गांव-गांव तक ले जाने की रणनीति बनाई है।

जहां एक तरफ कांग्रेस मनरेगा बचाओं के नारे के साथ सड़कों पर उतर रही है। वहीं बीजेपी ने भी वीबी-जी-राम-जी के पक्ष में माहौल बनाने के लिए एक विशेष कमेटी का गठन किया है।

आने वाले दिनों में राजस्थान की

आरपीएससी सचिव बताए नोटिस तामील के बाद भी पक्ष रखने के लिए कोई उपस्थित क्यों नहीं : हाईकोर्ट

जयपुर। राजस्थान हाईकोर्ट ने सहायक अभियोजन अधिकारी भर्ती-2024 से जुड़े मामले में आरपीएससी सचिव को 8 जनवरी को सुनवाई के दौरान वीसी से जुड़ने के आदेश दिए हैं। अदालत ने कहा कि इस दौरान सचिव सभी जरूरी दस्तावेज भी साथ रखें। जस्टिस समीर जैन की एकलपीठ ने यह आदेश सुष्टि सिंघल व अन्य की ओर से दायर याचिकाओं पर सुनवाई करते हुए दिए। सुनवाई के दौरान अदालत ने कहा कि मामले में नोटिस जारी करने के बाद उनकी तामील में हो चुकी है, लेकिन आयोग की ओर से कोई पेश नहीं हुआ और केस के अंजोइसी भी हाज़िर नहीं हुए। ऐसे में आयोग सचिव इस संबंध में अपना उचित स्पष्टीकरण दें।

याचिका में अधिवक्ता तनवीर

पांच आरोपित गिरफ्तार

जयपुर। चित्रकूट थाना पुलिस ने ऑनलाइन सट्टेबाजी के एक मॉड्यूल का भंडाफोड़ करते हुए पांच आरोपियों को गिरफ्तार किया है। पुलिस जांच में सामने आया कि इन आरोपियों को दुबई से संचालित नंबरों के माध्यम से सट्टेबाजी के लिए आईडी (लाइन) उपलब्ध करवाई जा रही थी। पुलिस अब इस मामले में दुबई कनेक्शन की भी गहन जांच कर रही है।

पुलिस उपायुक्त जयपुर पश्चिम हनुमान प्रसाद मीणा ने बताया कि चित्रकूट थाना पुलिस ने ऑनलाइन सट्टेबाजी के एक मॉड्यूल का भंडाफोड़ करते हुए

अजमेर निवासी साहिल खान के साथ नागौर निवासी इब्राहिम खान, दीलत अली, इमरान खान और जाकिर हुसैन को गिरफ्तार किया गया है। पुलिस ने इनके साथ एक नाबालिग को भी निरुद्ध किया गया है। पुलिस कार्रवाई में आरोपियों के पास से 5० से अधिक बैंक खाते मिले हैं। जिनमें सट्टेबाजी की रकम द्वांस्फर की जा रही थी। पुलिस ने इन खातों में करीब दो लाख रुपये की रकम होल्ड भी करवा दी है।

- आरपीएससी सचिव को 8 जनवरी को सुनवाई के दौरान वीसी से जुड़ने के आदेश दिए**

अहमद ने अदालत को बताया कि आरपीएससी ने सहायक अभियोजन अधिकारी के 18० पदों भर्ती निकाली थी। जिसमें मुख्य परीक्षा में करीब तीन हजार अभ्यर्थी शामिल हुए। वहीं आयोग ने इनमें से सिर्फ 4 अभ्यर्थियों को ही सफल घोषित किया और आयोग के परिणाम के अनुसार अन्य अभ्यर्थी न्यूनतम अनिवार्य चालीस फीसदी अंक भी नहीं ला सके। याचिका में कहा गया कि भर्ती परीक्षा में शामिल कई अभ्यर्थी ऐसे भी हैं, जिन्होंने

राजस्थान न्यायिक सेवा परीक्षा में चालीस फीसदी से अधिक अंक हासिल किये थे। आरजेएस परीक्षा सहायक अभियोजन अधिकारी भर्ती परीक्षा से कहीं अधिक कठिन परीक्षा मानी जाती है। इसके बावजूद ऐसे अभ्यर्थियों को इस परीक्षा में असफल कर दिया गया।

याचिका में कहा गया कि आयोग की ओर से जारी यह परिणाम ममाना, अव्यावहारिक और संविधान के मूल अधिकारों के खिलाफ है। याचिका में आशंका जताई गई है कि परीक्षा के मूल्यांकन में त्रुटिपूर्ण मॉडल उत्तर और अत्यधिक कठोर अंकन कर मपीनी अंदाज में कोषियां जांची गई हैं। ऐसे में परीक्षा परिणाम को रद्द कर नए सिरे उत्तर पुस्तिकाओं की जांच कर संशोधित परिणाम जारी किया जाए।

मनरेगा पर आलाकमान की भाषा बोल रहे सीएम : टीकाराम जूली

- जूली ने कहा कि, जिस व्यवस्था ने उन्हें पहचान दी, आज उसे ही कमजोर करने में वे केंद्र का सक्रिय हिस्सा बन रहे हैं। यह सिर्फ राजनीतिक अवसरवाद नहीं, बल्कि ग्रामीण लोकतंत्र के साथ ऐतिहासिक विद्रोसघात है। यह राजस्थान का दुर्भाग्य है कि मुख्यमंत्री स्वयं ग्रामीण परिवेश से होने के बावजूद दिल्ली के आलाकमान की भाषा बोल रहे हैं**

करने के बजाय केवल दिल्ली के संदेशवाहक बनकर रह गए हैं। जूली ने कहा कि, अब तक मनरेगा का खर्च केंद्र सरकार उठाती थी, लेकिन अब इसे 6०:40 के अनुपात में बांटकर राज्यों पर 4० प्रतिशत फंड का बोझ डालना तानाशाही है। इससे राजस्थान के विकास पर प्रतिकूल असर पड़ेगा और राज्य का खजाना खाली होगा। यह

सोधे तौर पर संघीय ढांचे को नष्ट करने की साजिश है। जूली ने कहा- वीबी जी राम जी केवल नाम बदलना नहीं, बल्कि मनरेगा के मूल सिद्धांतों पर हमला है। मनरेगा

एक कानूनी अधिकार था, जबकि नई योजना इसे केंद्र की मजी पर निर्भर

बनाना चाहती है। मनरेगा ने गांवों में रोजगार देकर पलायन रोका और महिलाओं को आर्थिक संबल दिया। भाजपा को गांधी और मनरेगा, दोनों खटकते हैं, इसलिए इस हक को छीनने की साजिश रची गई है।जूली ने सवाल किया कि क्या मुख्यमंत्री दिल्ली की कुर्सी बचाने के लिए प्रदेश के गरीब मजदूरों के हक की बलि चढ़ा देंगे? उन्होंने चेतावनी दी कि कांग्रेस पार्टी इस निचविरोधी नीति का सदन से लेकर सड़क तक कड़ा विरोध करेगी।

सार-समाचार

विकसित भारत में पुलिसिंग विषय पर राज्य स्तरीय पुलिस सम्मेलन आज से

जयपुर । विकसित भारत में पुलिसिंग विषय पर राज्य स्तरीय पुलिस सम्मेलन 8 व 9 जनवरी को राजस्थान पुलिस अकादमी, जयपुर में आयोजित किया जाएगा। अतिरिक्त पुलिस महानिदेशक एवं निदेशक संजीव कुमार नाजरी राजस्थान पुलिस अकादमी, जयपुर ने बताया कि इस कार्यक्रम के उद्घाटन समारोह के मुख्य अतिथि मुख्यमंत्री राजस्थान सरकार भजनलाल शर्मा होंगे। गृह राज्य मंत्री जवाहर सिंह बेदम, मुख्य सचिव राजस्थान वी. श्रीनिवास, अतिरिक्त मुख्य सचिव गृह विभाग भास्कर ए.सावंत, उद्घाटन सत्र में शामिल होंगे। इस सम्मेलन में पुलिस महानिदेशक राजीव कुमार शर्मा व जयपुर मुख्यालय पर युदधस्थापित वरिष्ठ पुलिस अधिकारी तथा सभी रेंज आईजी, सभी जिला पुलिस अधीक्षक व अन्य पुलिस अधिकारी शामिल होंगे। उन्होंने बताया कि पहले राष्ट्रीय सम्मेलन का उद्घाटन देश के प्रथम गृह मंत्री सरदार वल्लभभाई पटेल द्वारा 12 जनवरी 195० को नई दिल्ली में किया गया। इसी क्रम में 60 वाँ राष्ट्रीय डीजी/आईजी पुलिस सम्मेलन नवम्बर 2025 को माननीय प्रधानमंत्री नरेन्द्र मोदी के मुख्य आतिथ्य में रायपुर छत्तीसगढ़ में आयोजित हुआ। जिसकी सिफारिशों के अनुक्रम में आयोजित होने वाले इस राज्य स्तरीय पुलिस सम्मेलन में 02 दिन में दस सत्र आयोजित होंगे। जिनमें विकसित भारत में पुलिसिंग सम्बन्धी विषयों पर महत्वपूर्ण व्याख्यान होंगे।

जयपुर केंद्रीय कारागार में फिर मिला मोबाइल फोन

जयपुर। घाटगेट स्थित केंद्रीय कारागार में एक बार फिर सुरक्षा व्यवस्था पर सवाल खड़े हो गए हैं। जेल प्रशासन द्वारा किए गए औचक निरीक्षण के दौरान जेल परिसर से मोबाइल फोन बरामद होने से हड़कंप मच गया। सूचना पर मौके पर पहुंची लाल कोठी थाना पुलिस ने मोबाइल फोन जब्त कर उसके ईएमआई नंबर और सिम नंबर के आधार पर जांच शुरू कर दी है। जानकारी के अनुसार जेल प्रशासन ने वार्ड नंबर-7 की बैक नंबर-3 में स्थित टॉयलेट का औचक निरीक्षण किया। इस दौरान टॉयलेट में छुपाकर रखा गया एक की-पैड मोबाइल फोन और सिम कार्ड बरामद हुआ। इसके बाद जेल प्रशासन ने तत्काल इसकी सूचना लालकोठी थाना पुलिस को दी। सूचना मिलने पर पुलिस मौके पर पहुंची और जेल कारापाल अशोक कुमार की रिपोर्ट पर अज्ञात बंदी के खिलाफ मामला दर्ज किया। पुलिस अब बरामद मोबाइल फोन के ईएमआई नंबर और सिम कार्ड के माध्यम से यह पता लगाने में जुटी है कि मोबाइल किस बंदी का है और जेल के भीतर यह कैसे पहुंचा।

जल जीवन मिशन घोटाले में जांच का दायरा सीमित क्यों

- याचिकाकर्ता ने कई अन्य लोगों व फर्म के खिलाफ भी शिकायत दी थी**

फर्जीवाड़े की न तो जांच की गई और ना ही अब तक एफआईआर दर्ज की गई। याचिका में आरोप लगाया गया कि मामले में प्रभावशाली लोगों को बचाया जा रहा है। ईंडी की ओर से एएसजी भरत व्यास ने कहा कि ईंडी ने कुछ लोगों के खिलाफ कार्रवाई कर उन्हें गिरफ्तार भी किया है। याचिकाकर्ता की ओर से लगाए जा रहे आरोप बेबुनियाद हैं।

जिस पर सुनवाई करते हुए खंडपीठ ने याचिकाकर्ता के आरोपों का जवाब देने के लिए मामले को सुनवाई तीन सप्ताह बाद करना तय किया है।

भरतपुर में बीएसएनएल ऑफिस में आग लगी, ट्रांसमिशन रूम जलने से नेटवर्क ठप

बीएसएनएल के ट्रांसमिशन रूम में शार्ट सर्किट होने की वजह से आग लगना बताया जा रहा है

भरतपुर, (निसं)। शहर के कृष्णा नगर स्थित बीएसएनल ऑफिस में बुधवार दोपहर अचानक आग लगने से हड़कम्प मच गया। आग लगने से विभाग को काफी नुकसान हुआ है। आग लगने की सूचना मिलते ही अफरा-तफरी मच गई। विभाग के अधिकारी एवं कर्मचारी नीचे उतरकर सुरक्षित स्थान पर आ गया। आग से किसी प्रकार की जनहानि नहीं हुई है। हालांकि नुकसान काफी हुआ है। आग लगने की सूचना मिलने के बाद भी दमकल गाड़ियां काफी देरी से पहुंची। बाद में भरतपुर की चार दमकल गाड़ियों के अलावा उच्चैन एवं नदबई नगर पालिका से दमकलें बुलाई गई। आगजनी से बीएसएनल का नेटवर्क ठप हो गया और एक लाख से अधिक मोबाइल नेटवर्क और बैंक लाइन सीज हो गई।



भरतपुर में बीएसएनल ऑफिस में आग लगने से धुआं ही धुआं हो गया।

लगने की बड़ी घटना घटित हो चुकी है। बताया गया कि बीएसएनल के पास न तो फायर एनओसी थी, साथ ही आग बुझाने के यंत्र भी एक्सपायर थे, इसलिए नगर निगम ने बिल्डिंग सीज करने के नोटिस दिए थे। वहीं बीएसएनल के अधिकारियों का कहना है कि आग लगने के करीब 45 मिनट बाद दमकल की गाड़ियां मौके पर पहुंची।

बीएसएनएल सब डिविजनल इंजीनियर प्रकाश शेखर एवं ब्रजभूषण पाराशर ने बताया कि बीएसएनएल के

ट्रांसमिशन रूम में शार्ट सर्किट होने की वजह से आग लगी है। आग लगने के बाद दमकल विभाग को सूचना दी गई थी, लेकिन, दमकल की गाड़ियां एक घंटे की देरी से ही आईं। उसमें भी पानी पर्याप्त नहीं था। आग से विभाग को काफी नुकसान हुआ है। बिल्डिंग के अंदर जाकर सभी चीजें देखी जाएंगी उसके बाद ही नुकसान का अंदाजा लगाया जा सकेगा। नगर निगम के राजस्व अधिकारी तेजराम मीणा ने बताया कि फायर स्टेशन पर 2 बजे

करीब आग लगने की सूचना मिली थी। बिल्डिंग में फायर इक्विपमेंट की जानकारी की गई तो, वह भी एक्सपायरी डेट के थे। फायर एनओसी नहीं होने के कारण नगर निगम ने बिल्डिंग सीज के नोटिस बीएसएनल को दिए थे। इसके साथ ही बीएसएनल ऑफिस की तरफ से यूटी टैक्स भी जमा नहीं करवाया गया था।

पूर्व मंत्री एवं विधायक डॉ. सुभाष गर्ग ने कहा कि भरतपुर के बीएसएनएल ऑफिस में लगी आग की घटना की

- आगजनी से बीएसएनल का नेटवर्क ठप हो गया और एक लाख से अधिक मोबाइल नेटवर्क और बैंक लाइन सीज हो गई**

जाँच कर यह पुख्ता व्यवस्था की जाए कि इस तरह की घटना दुबारा ना हो। जिला प्रशासन को तत्काल संज्ञान लेकर जांच कराई जाए जैसे कि मुझे जानकारी मिली कि भवन में फायर सेफ्टी का कोई सिस्टम ही नहीं था। यह अधिकारियों की बड़ी लापरवाही है। ऐसे जिम्मेदार अधिकारियों के विरुद्ध कार्रवाई की जानी चाहिए

बीएसएनएल सलाहकार समिति सदस्य एवं कांग्रेस पार्टी के जिला प्रवक्ता अशोक ताम्बी ने आग लगने के कारण एवं नुकसान की जांच की मांग की है। टेलीकॉम कंपनी बीएसएनएल में इस तरह की अप्रत्यक्षित घटना से सेवाओं में रुकावट (फ़ोन, इंटरनेट, ब्रॉडबैंड), जरूरी सेवाओं पर असर होने से अफरा-तफरी जैसे हालात बन सकते हैं। अशोक ताम्बी ने ग्राहकों के डाटा, जानकारी नष्ट होने पर चिंता जताई है।

चोरी के आरोप में दो गिरफ्तार

भीलवाड़ा, (निसं)। जिले की रायपुर थाना पुलिस ने धार्मिक स्थलों पर चोरी करने वाले गिरोह का पर्दाफाश किया है। पुलिस ने बोरणा के भैरूजी मंदिर में हुई चोरी के मामले में एक महिला और एक पुरुष को गिरफ्तार किया है।

रायपुर पुलिस ने मंदिर में हुई चोरी की वारदात का खुलासा करते हुए दो आरोपियों को दबोचा है। गिरफ्तार आरोपियों में मोहनदास वैष्णव और पुष्पा देवी शामिल हैं। पुलिस ने इनके कब्जे से मंदिर से चुराया गया गैस सिलेंडर भी बरामद कर लिया है। जानकारी के अनुसार 23 दिसंबर 2025 की रात को चोरों ने बोरणा गांव के कोयड़ स्थित भैरूजी मंदिर और माताजी मंदिर को निशाना बनाया था। चोरों ने ताला तोड़कर वहां से चांदी के दो छत्र, एक नथ और गैस सिलेंडर चोरी कर लिया था। इस संबंध में 1 जनवरी को परिव्रादी भीपू गुर्जर ने मामला दर्ज करवाया था। जिला पुलिस अधीक्षक धर्मेन्द्र सिंह यादव के निर्देश पर रायपुर थानाधिकारी शंभु दयाल की टीम ने तत्कनीकी साक्ष्य और मुखबिरों की मदद से इस कार्रवाई को अंजाम दिया।

डीडवाना : ग्राम पंचायत कोयल को पंचायत मुख्यालय बनाए जाने का विरोध जारी

डीडवाना, (निसं)। डीडवाना जिले में ग्राम पंचायतों के नए सिरे से पुनर्गठन और परिसीमन को लेकर जगह-जगह विरोध हो रहे हैं। ग्रामीण क्षेत्रों के लोग नई पंचायत समितियां और ग्राम पंचायतों के पुनर्गठन का विरोध जता रहे हैं। इसी क्रम में लाडनू उपखंड की ग्राम पंचायत कोयल को ग्राम पंचायत मुख्यालय बनाए जाने का विरोध होने लगा है। इसके तहत बुधवार को ग्राम बादेड़ व बेड़ के सैकड़ों लोग जिला कलेक्ट्रेट पहुंचे और पंचायत मुख्यालय ग्राम बादेड़ को बनाने की मांग की।

इस दौरान बादेड़ ग्राम की महिलाओं ने जिला कलेक्ट्रेट कार्यालय के सामने महिलाओं ने राजस्थानी गीत गाकर विरोध प्रदर्शन किया। वहीं बादेड़ को मुख्यालय नहीं बनाने पर भूख हड़ताल करने तथा मतदान का बहिष्कार करने की चेतावनी दी। इस दौरान ग्रामीणों ने जिला कलेक्टर को बताया कि राज्य सरकार ने नवसृजित ग्राम पंचायत

वाहनों में तोड़फोड़ करने वाला बदमाश गिरफ्तार

उदयपुर, (निसं)। शहर पुलिस ने सूरजपोल थाना क्षेत्र में वाहनों में तोड़फोड़ करने वाले शांति बदमाश को गिरफ्तार किया व विधो से संघर्षरत दो बाल अपचारियों को डिटेन किया।

प्रकरण के अनुसार 6 जनवरी रात में सूरजपोल थाना क्षेत्र स्वराजनगर माछला मगरा क्षेत्र में गली में रोड़ किनारे खड़ी करीब 2 दर्जन गाड़ियों में अज्ञात व्यक्तियों द्वारा तोड़फोड़ करने की शिकायत पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप

अधीक्षक सूर्यवीरसिंह के सुपरविजन में सूरजपोल थानाधिकारी रतनसिंह चौहान मय टीम ने मामले में नवाज पुत्र जावेद खान उर्फ लाला निवासी दिवानशाह कॉलोनी व साथियों द्वारा करने की जानकारी जुटाई। इस मामले में आरोपियों के ठिकाने पर दबीश दी तो तीनों माछला मगरा से पुलिस को देख भागने के लिए पहाड़ी से कूद पड़े, जिससे नवाज के दोनों पांव व एक हाथ टूट गया तथा शेष दोनों के पैर टूटे हैं। जिन्हें डिटेन करने के बाद चिकित्साल में उपचार करवाया तथा नवाज को गिरफ्तार किया।

बीकानेर, (निसं)। बाइक पर सवार होकर मुक्ताप्रसाद नगर के सेक्टर 10 में पहुंचे बदमाशों ने पांच लाख रुपए की फिरोती के लिए घर के आगे खड़ी एक कार में आग लगा दी और धमकी देकर फरार हो गए। सोमवार की रात को करीब 2.30 बजे बाइक पर सवार होकर मुक्ताप्रसाद नगर के सेक्टर 10 में पहुंचे बदमाश रेलवे कर्मचारी श्यामसुन्दर सोनी के घर पहुंचे। इसके अलावा भी गांव कार पर पेट्रोल छिड़ककर आग लगा दी। इस दौरान शोर सुनकर घर के लोग बाहर आए तो बदमाशों ने पांच लाख रुपए नहीं

- आरोपियों ने 23 दिसंबर को व्हाट्सअप मेंसेज कर 5 लाख की फिरोती मांगी थी**

देने पर जान से मारने की धमकी दी और फरार हो गए। आग लगने से कार पूरी तरह से जल गई। इतला मिलने पर मुक्ताप्रसाद थाना पुलिस मौके पर पहुंची और घटना की जानकारी ली।

श्यामसुन्दर सोनी की ओर से

पुलिस को दी गई रिपोर्ट में बताया गया है कि लुकमान व 3-4 अन्य ने 5 लाख रुपए की फिरोती के लिए उसके घर के आगे खड़ी कार को जला दिया और जान से मारने की धमकी दी है। श्यामसुन्दर सोनी ने बताया कि आरोपियों ने 23 दिसंबर को मोबाइल पर व्हाट्सअप मेंसेज कर 5 लाख रुपए की फिरोती मांगी थी। उसने रकम नहीं दी और मुक्ताप्रसाद पुलिस थाने में मुकदमा दर्ज कर दिया था जिसकी जांच चल रही है। आरोपियों के खिलाफ पुलिस थानों में और भी मुकदमे दर्ज हैं।

उदयपुर : भूपाल नोबल्स वि.वि. के दीक्षांत समारोह में 9 9 पीएचडी धारकों को डिग्री बांटी

उदयपुर, (कासं)। औपनिवेशिक नीतियों के कारण देश शिक्षा और स्थानीय उद्योगों से दूर हुआ, जिससे समाज में गरीबी और विसंगतियां बढ़ीं। इन चुनौतियों का समाधान केवल शिक्षा के माध्यम से ही संभव है। विद्यार्थियों को निरंतर प्रयास, बड़ी सोच, एकाग्रता और गहन अध्ययन को जीवन का मूल मंत्र अपनाने का आह्वान करते हुए भारतीय ज्ञान परंपरा के माध्यम से भारतीय शिक्षा व्यवस्था की उत्कृष्टता को स्थापित किया जा सकता है। यह विचार राज्यपाल हरिभाऊ बागडे ने बुधवार को भूपाल नोबल्स संस्थान के दूसरे दीक्षांत समारोह में मुख्य अतिथि के रूप में व्यक्त किए।

राज्यपाल बागडे ने 99 पीएचडी धारकों को उपाधि एवं स्नातक एवं स्नातकोत्तर में 47 उत्कृष्ट विद्यार्थियों को गोल्ड मेडल से नवाजा। बागडे ने संस्थान परिसर में लगी महाराणा भूपाल सिंह की प्रतिमा पर पुष्पांजलि अर्पित कर नमन किया। राज्यपाल बागडे ने जनजातिय बाहुल्य जिलों में विद्यार्थियों की शैक्षिक स्थिति पर चिंता व्यक्त करते हुए कहा कि पिछड़े, घुमंतू और जनजातीय वर्ग से जुड़े विद्यार्थियों को समाज की मुख्यधारा से जोड़ने के लिए



राज्यपाल हरिभाऊ बागडे ने अंकिता भंडारी को पीएचडी की डिग्री प्रदान की।

उनकी प्राथमिक और माध्यमिक शिक्षा को मजबूत करना होगा, तभी सामाजिक स्तर पर समानता संभव हो पाएगी।

बागडे ने महाराणा भूपाल सिंह को नमन करते हुए कहा कि आजादी से पूर्व 1923 में वंचित वर्ग को शिक्षा की मुख्यधारा से जोड़ने के उद्देश्य से दो छात्रों से प्रारंभ होकर आज वटवृक्ष रूप खड़ी है जहां 10 हजार नियमित छात्र अध्ययनरत हैं। बागडे ने कहा कि भारत को विकसित राष्ट्र बनाने और उसके

स्वर्णिम गौरव को पुनः स्थापित करने में विश्वविद्यालयों की निर्णायक भूमिका है, जिससे शिक्षा के क्षेत्र में देश फिर से विश्व में नेतृत्वकारी स्थान प्राप्त कर सके। उन्होंने शिक्षा के माध्यम से मुख्यधारा से जोड़ने का आह्वान किया।

विशिष्ट अतिथि पूर्व कुलपति एवं राज्यपाल राजस्थान के उच्च शिक्षा सलाहकार प्रो. कैलाश सोडाणी ने कहा कि आत्मनिर्भर और आधुनिक मेवाड़ के निर्माण में शिक्षण संस्थानों की अहम

भूमिका है। उन्होंने शोध, डिजिटल आधारित शिक्षा और डिजिटल अपग्रेड की समय की जरूरत बताते हुए मानसिक गुलामी से मुक्ति के लिए देश के अपने सोशल प्लेटफॉर्म विकसित करने का आह्वान किया। उन्होंने विदेशी सोशल मीडिया के विकल्प तलाशने, शिक्षा में परिवर्तन, शिक्षकों की भूमिका में सुधार तथा विद्यार्थियों से समय का सदुपयोग कर समाज को आगे बढ़ाने का आग्रह किया। कार्यवाहक अध्यक्ष प्रो.

- जनजाति बाहुल्य को देश की मुख्यधारा से जोड़ने की जरूरत : राज्यपाल बागड़े**

एस.एस. सारंगदेवोत ने कहा कि दीक्षांत भारतीय शिक्षा परंपरा का वह विशिष्ट क्षण है, जब शिक्षा केवल बौद्धिक उपलब्धि न रहकर जीवन मूल्यों और संस्कारों का आधार बनती है। उन्होंने कहा कि दीक्षांत समारोह विद्यार्थियों को शिक्षार्थी से जिम्मेदार नागरिक बनने तथा साधना से कर्मयोग की ओर अग्रसर होने की प्रेरणा देता है। प्रबंध निदेशक मोहब्बत सिंह राठौड़ ने बताया कि 7 हजार से अधिक विद्या प्रचारिणी सभा कार्यकारिणी पदाधिकारी, सदस्य, विद्यार्थी एवं शहर के गणमान्य नागरिकों की उपस्थिति में राज्यपाल बागडे ने 99 पीएचडी धारकों को उपाधि एवं स्नातक एवं स्नातकोत्तर में 47 उत्कृष्ट विद्यार्थियों को गोल्ड मेडल से नवाजा एवं 2025 डिग्रियों का अवार्ड की। 62 पीएचडी उपाधि, 35 गोल्ड मेडल पर बेटियों ने कब्जा किया।

केकड़ी में दिनदहाड़े फायरिंग, प्रिंटिंग प्रेस संचालक गंभीर घायल

- आपसी रंजिश के चलते एक युवक ने साथियों के साथ मिलकर फायरिंग की, पेट और हाथ में गोली लगने से प्रिंटिंग प्रेस संचालक गंभीर रूप से घायल**

- पुलिस ने मुख्य आरोपी अजय साहू को घटनास्थल के पास से गिरफ्तार किया**

देने के बाद आरोपी मौके से भागने लगे, लेकिन पुलिस ने त्वरित कार्रवाई करते हुए मुख्य आरोपी अजय साहू को घटनास्थल के पास ही घेराबंदी कर गिरफ्तार कर लिया। उसके दो अन्य साथियों को बाद में पुलिस ने डिटेन कर लिया।

घायल व्यापारी को आसपास मौजूद लोगों ने तत्काल राजकीय अस्पताल पहुंचाया, जहां प्राथमिक उपचार के बाद हालत गंभीर होने पर चिकित्सकों ने उसे अजमेर रेफर कर दिया। सूचना मिलते ही अतिरिक्त पुलिस अधीक्षक राजेश कुमार मौल और पुलिस उप अधीक्षक हर्षित शर्मा पुलिस जाबे के साथ अस्पताल पहुंचे और घटनाक्रम की जानकारी ली।

एसपी राजेश मौल ने बताया कि दोनों पक्षों के बीच लंबे समय से

आर्थिक लेनदेन को लेकर रंजिश चली आ रही है। पूर्व में भी दोनों ओर से मारपीट के मामले दर्ज हैं। सूत्रों के अनुसार विवाद पिछले कुछ दिनों से और गहराता जा रहा था तथा कुछ समय पहले पीड़ित के छोटे पुत्र पर भी हमला किया गया था। पूर्व घटनाओं के बावजूद विवाद का स्थायी समाधान नहीं हो सका, जिसके चलते मामला बुधवार को हिंसक रूप ले बैठा। फरार आरोपियों की तलाश के लिए पुलिस ने विशेष टीमें गठित कर संभावित ठिकानों पर दबिश देना शुरू कर दिया है। साथ ही पुलिस इस बात की भी जांच कर रही है कि आरोपी के पास हथियार कहां से आया और वारदात में उसके साथ कौन-कौन शामिल था। घटना के बाद क्षेत्र में पुलिस गश्त बढ़ा दी गई है।

डीडवाना कलैक्टर ने 70 चिकित्सा केंद्रों को पट्टे दिये

डीडवाना, (निसं)। जिला कलैक्टर डॉ.महेन्द्र खड़गावत ने बुधवार को जिले में चिकित्सा एवं स्वास्थ्य विभाग के विभिन्न स्वास्थ्यकेंद्रों के 70 पट्टे स्वास्थ्य विभाग के चिकित्सा अधिकारियों को प्रदान किये। अतिरिक्त जिला कलैक्टर मोहन लाल खटनाबलिया ने बताया कि जिला कलैक्टर डॉ. खड़गावत ने चिकित्सा एवं स्वास्थ्य विभाग को जिले के सामुदायिक स्वास्थ्य केंद्र और प्राथमिक स्वास्थ्य केंद्रों के कुल 70 पट्टे प्रदान किये हैं।

उन्होंने बताया कि जिला कलैक्टर द्वारा जिले के स्वास्थ्य संस्थानों की भूमि के पट्टे जारी करने के निर्देश दिए प्रदान

किये थे। पूर्व में जिला कलैक्टर द्वारा जिले के 13 चिकित्सा संस्थानों व कार्यालयों को पट्टे प्रदान किये गए थे, इसी क्रम में बुधवार को जिले के 70 चिकित्सा केंद्रों को पट्टे जारी किये गए हैं। अतिरिक्त जिला कलैक्टर ने बताया कि चिकित्सा केंद्रों को पट्टे मिलने से स्वास्थ्य संस्थानों के भवन निर्माण एवं क्रमोन्त होने पर उनके विस्तार में किसी भी प्रकार की बाधा उत्पन्न नहीं होगी। उन्होंने बताया कि कलैक्टर के निर्देशन में जिला प्रशासन द्वारा भूमि आवंटन के साथ- साथ त्वरित अग्रिम कार्यवाही कर पट्टे जारी करने का कार्य प्राथमिकता से किया जा रहा है।

गुड़ामालानी को बाड़मेर और बालोतरा जिलों में बांटने से लोगों में आक्रोश

- गुड़ामालानी विधानसभा क्षेत्र की कुछ पंचायत समितियों को बाड़मेर में रखा गया है, जबकि कुछ को बालोतरा जिले में जोड़ा गया है**

- कांग्रेस के पूर्व राजस्व मंत्री हेमाराम चौधरी सहित क्षेत्र के जनप्रतिनिधियों द्वारा धोरीमन्ना उपखण्ड मुख्यालय पर धरना-प्रदर्शन किया जा रहा है**

को असमंजस में डाल दिया है। एक तरफ भाजपा नेताओं का कहना है कि यह फैसला प्रशासनिक व्यवस्था को सुचारु बनाने के लिए लिया गया है। वहीं विपक्ष का आरोप है कि यह फैसला राजनीतिक लाभ के लिए लिया है। गुड़ामालानी विधानसभा क्षेत्र के लोगों को दो जिलों में बांटना यह न्याय संगत नहीं है। बालोतरा जिले से लम्बी दूरी तय करने वाले मतदाताओं का कहना है कि सरकार इस फैसले पर पुनर्विचार करे और गुड़ामालानी विधानसभा क्षेत्र को एक ही जिले में रखा जाए। गुड़ामालानी विधानसभा क्षेत्र को दो भागों में बांटने के फैसले ने जनता

होती नजर आ रही है। गौरतलब है कि गुड़ामालानी विधानसभा क्षेत्र को पूरा बालोतरा जिले में नहीं लेकर कुछ ग्राम पंचायतों को हटाकर बालोतरा जिले में शामिल किया गया है। बालोतरा जिले से कम दूरी वाली ग्राम पंचायतों को बाड़मेर जिले में जोड़ना जबकि धोरीमन्ना बालोतरा से लम्बी दूरी है, उसको बालोतरा जिले में शामिल करना इसको लेकर भी चर्चाएं तेज हो रही है। धोरीमन्ना उपखण्ड मुख्यालय पर पांचवें दिन भी धरना जारी रहा। वहीं लगातार चल रहे धरने में दिनों-दिन लोगों की भीड़ बढ़ती नजर आ रही है।

छह लाख रुपये का डोडा-चूरा सहित दो तस्कर गिरफ्तार

कोटा, (निसं)। कनवास पुलिस टीम ने नाकाबंदी के दौरान 47 किलो डोडा-चूरा बरामद कर दो तस्करों को गिरफ्तार किया है। पुलिस कार्रवाई में पकड़े गये अवैध मादक पदार्थ डोडा-चूरा की अनर्न्तरीष्टीय कीमत करीब 6 लाख रुपये बताई गई है, पुलिस टीम ने घटना में प्रयुक्त बोलeros को भी जब्त किया है। ग्रामीण पुलिस अधीक्षक सुजीत शंकर ने बताया कि अवैध मादक पदार्थों

की तस्करी व तस्करों की धरपकड़ के लिये विशेष अभियान चलाया जा रहा है। ग्रामीण एसपी ने बताया कि अभियान के तहत कनवास थाने के उपनिरीक्षक सुरेश कुमार शर्मा के नेतृत्व में टीम गठित की गई। ग्रामीण एसपी ने बताया कि विशेष टीम ने कोटा-झालावाड़ राष्टीय राजमार्ग पर नाकाबंदी कर वाहनों की चौकियं की, पुलिस चौकियां के दौरान एक बोलeros पिकअप को

रोककर तलाशी ली तो बोलeros पिकअप से अवैध मादक पदार्थ 47 किलो डोडा-चूरा तस्करों के लिये ले जाते हुए बरामद किया। पुलिस टीम ने एनडीपीएस एक्ट में हिमाचल प्रदेश के गणजी निवासी शबीर खान एवं जिला पंजाब के जमालपुरा बस्ती निवासी लियाकत अली को गिरफ्तार किया। पकड़े गये दोनों आरोपियों से अनुसंधान जारी है।

हाईकोर्ट ने टीएसपी एरिया में नगर पालिका बनाने को हरी झंडी दी

में कोई संवैधानिक बाधा नहीं है। दरअसल, राज्य सरकार ने उदयपुर के बलीचा, ऋषभदेव, सेमारी और बांसवाड़ा के घाटोटा, परतापुर सहित कई गांवों को नगर पालिका क्षेत्र घोषित किया था। ग्राम पंचायत बलीचा की सरचक्र लक्ष्मी बाई गम्पती और अन्य याचिकाकर्ताओं ने इसे हाईकोर्ट में चुनौती दी थी। याचिकाकर्ताओं के वकील ने तर्क दिया कि संविधान के अनुच्छेद 243-जेडसी के तहत टीएसपी क्षेत्रों में नगर पालिका कानून नहीं होता। उन्होंने दलील दी कि पेसा एक्ट की तरह नगर पालिकाओं के लिए संसद ने कोई कानून नहीं बनाया है, इसलिए राज्य सरकार इन क्षेत्रों में नगर पालिका गठित नहीं कर सकती। याचिकाकर्ताओं का कहना था कि इससे आदिवासियों की जमीन छिन जाएगी

और पेसा एक्ट का उल्लंघन होगा। कोर्ट ने अपने फैसले में कहा कि केवल इस आधार पर कि कोई क्षेत्र अनुसूचित क्षेत्र है, वहां राज्य के सामान्य कानून (जैसे म्युनिसिपैलिटी एक्ट, 2009) लागू होने से नहीं रोके जा सकते। जब तक राज्यपाल 5 वीं अनुसूची के तहत किसी कानून को विशेष रूप से रोकने की अधिसूचना जारी नहीं करते, तब तक विकास और शहरीकरण के लिए म्युनिसिपैलिटी एक्ट लागू रहेगा। कोर्ट ने इस बात पर गंभीर चिंता जताई कि 2001 में प्रस्तावित एम्पईएसए बिल आज तक संसद से पास नहीं हुआ है। कोर्ट ने कहा कि इस 'संवैधानिक वैक्यूम' को भरा जाना जरूरी है। आदेश की प्रति केंद्र सरकार को भेजने का निर्देश दिया गया है ताकि जल्द से जल्द कानून बनाया जा सके।

